

दिनांक-16.12.2024

समय-7.10एएम

आकाशवाणी, भोपाल

मुख्य समाचार :-

- प्रधानमंत्री ने राज्यों से छोटे शहरों में उद्यमियों के लिए स्थानों की पहचान और सुविधा देने की पहल करने को कहा।
- प्रदेश विधानसभा का शीतकालीन सत्र आज से। पांच दिवसीय सत्र में 8 विधेयकों पर होगी चर्चा।
- मध्यप्रदेश, राजस्थान के बीच प्रधानमंत्री की उपस्थिति में कल पार्वती-कालीसिंध-चंबल नदी जोड़ो परियोजना के लिए होगा अनुबंध।
- प्रदेश में शीतलहर का प्रकोप जारी। पचमढ़ी में पारा एक डिग्री पर। 9 जिलों में तीव्र शीतलहर का ऑरेंज अलर्ट जारी।

पीएम-मुख्य सचिव सम्मेलन

प्रधानमंत्री नरेंद्र मोदी ने राज्यों से छोटे शहरों में उद्यमियों के लिए उपयुक्त स्थानों की पहचान करने और उन्हें सुविधा प्रदान करने के लिए पहल करने को कहा है। कल नई दिल्ली में राज्यों के मुख्य सचिवों के चौथे राष्ट्रीय सम्मेलन में श्री मोदी ने अनुपालन को सरल बनाने को कहा ताकि लोगों को उत्पीड़न का सामना नहीं करना पड़े। उन्होंने मुख्य सचिवों से राज्यों को जनभागीदारी को प्रोत्साहित करने के लिए शासन के माँपल में सुधार करने को कहा। दिल्ली में आयोजित इस तीन दिवसीय सम्मेलन में प्रधानमंत्री ने कहा कि इस आयोजन बड़ा लाभ यह रहा कि टीम इंडिया खुले दिमाग से चर्चा के लिए एक साथ आई जो विकसित भारत के लिए मिलकर काम कर रही है।

विधानसभा सत्र

प्रदेश की सोलहवीं विधानसभा का शीतकालीन सत्र आज से शुरू होने जा रहा है। सत्र की तैयारियां लगभग पूरी हो गई हैं। विधानसभा अध्यक्ष नरेंद्र सिंह तोमर ने पांच दिनी सत्र की तैयारियों के कल निरीक्षण के दौरान अधिकारियों को आवश्यक दिशा-निर्देश दिए। विधानसभा के प्रमुख सचिव एपी सिंह के अनुसार 20 दिसंबर तक चलने वाले शीतकालीन सत्र में कुल पांच बैठके आयोजित की जाएंगी। अब तक विधानसभा सचिवालय को 1 हजार 766 प्रश्न प्राप्त हो चुके हैं। इस सत्र में आठ विधेयकों पर चर्चा भी की जाएगी। सत्र में महत्वपूर्ण मुद्दों पर आर्थिक, सामाजिक और कानून से जुड़े विषयों पर चर्चा होने की संभावना है। विधानसभा सत्र के पहले दिन तीन नव निर्वाचित विधायक शपथ लेंगे।

इस बीच नेता प्रतिपक्ष उमंग सिंघार ने कांग्रेस विधायक दल की बैठक बुलाई। कांग्रेस ने विधानसभा अध्यक्ष से सत्र की समय सीमा बढ़ाने की मांग की है।

तानसेन समारोह

मुख्यमंत्री ॐ. मोहन यादव ने कहा है कि संगीतधानी ग्वालियर की उत्सवधर्मिता की देश भर में विशेष पहचान है। साथ ही संगीत और कलाओं का प्रोत्साहन एवं कलाकारों का मान-सम्मान बढ़ाने की यहाँ की परंपरा भी अद्वितीय है। मुख्यमंत्री कल ग्वालियर में आयोजित हो रहे 100वें “तानसेन संगीत समारोह” के शुभारंभ कार्यक्रम को संबोधित कर रहे थे। उन्होंने कहा कि समारोह के शताब्दी आयोजन में संगीत के शीर्षस्थ साधकों के साथ चार अन्य देशों के संगीत कलाकार सुर सम्राट तानसेन को स्वरांजलि देने आए हैं।

तानसेन समारोह के शताब्दी वर्ष के उपलक्ष्य में ॐक विभाग द्वारा पाँच रूपए का ॐक टिकिट जारी किया गया है। इससे पहले 546 कलाकारों द्वारा 9 वाद्य यंत्रों की मनमोहक प्रस्तुति से शास्त्रीय संगीत का विश्व रिकार्ड बनाया गया।

महाकुंभ प्रयागराज

मुख्यमंत्री ॐ. मोहन यादव को 13 जनवरी से 26 फरवरी 2025 तक चलने वाले प्रयागराज महाकुंभ 2025 के लिए आमंत्रित किया गया है। उत्तर प्रदेश के जल शक्ति मंत्री स्वतंत्र देव सिंह और उद्यान एवं कृषि विपणन राज्य मंत्री दिनेश प्रताप सिंह ने कल मुख्यमंत्री निवास पर भेंट कर गंगा जल का कलश और प्रयागराज महाकुंभ-2025 का निमंत्रण-पत्र भेंट किया। मुख्यमंत्री ॐ. यादव ने धार्मिक और सांस्कृतिक दृष्टि से महत्वपूर्ण इस वृहद आयोजन के लिए शुभकामनाएं दीं।

बुरहानपुर-अच्छी खबर

केले की फसल के रेशों से टोपियां बनाई जा रही हैं। जिनकी मांग अब विदेश में भी होने लगी है। बुरहानपुर के एकझिरा गांव की अनुसुईया चौहान द्वारा बनाई गई टोपियां को लंदन एक्सपोर्ट किया जा रहा है।

प्रदेश के खेतों से निकलने वाला कचरा भी अब सोने के समान बन गया है। दरअसल, खेतों से निकलने वाले वेस्ट मटेरियल से तरह-तरह के उत्पाद बन रहे हैं, जिनकी देशभर में खासी ॐमांॐ है। इन्हीं उत्पादों से एक है बुरहानपुर की टोपी, जिसके न सिर्फ भारतीय दीवाने हैं बल्कि अब विदेशों में भी ऑनलाइन इसकी ॐमांॐ बढ़ गई है। हाल ही में केला फसल के वेस्टेज से तैयार टोपियों को ॐमांॐ के चलते बुरहानपुर से लंदन एक्सपोर्ट किया गया है। दरअसल, जिला मुख्यालय से 25 किमी दूर एकझिरा गांव की अनुसुईया चौहान ने केले के रेशों से टोपियां बनाई हैं। उनके द्वारा बनाई टोपी लंदन तक पहुंच चुकी हैं, यह टोपी देखने में बेहद स्टाइलिश हैं और इससे धूप से खासा बचाव होता है। अनुसुईया को लंॐन से 10 टोपियों का ऑर्डर मिला है। बता दें कि जिले में करीब 25 हजार हेक्टेयर रकबे में केला फसल उगाई जाती है, इससे न केवल मीठा फल उत्पन्न होता है, बल्कि इसके पौधे के रेशों से घरेलू उपयोग की वस्तुओं का भी निर्माण हो रहा है। इससे महिलाओं को काम मिला है, इस काम से महिलाओं को अच्छी आमदनी भी हो रही है। ये महिलाएं अब लखपति दीदियां कहला रही हैं। अनुसुईया काफी खुश है और अच्छी आमदनी कर रही है।

गौरतलब है कि स्व सहायता समूह की महिलाओं को अच्छी ट्रेनिंग दी गई है. इन्हें अब स्वरोजगार मिल गया है। अब जिला प्रशासन ने भी केले के रेशों से बनाए गए उत्पादों को बेचने के लिए बनाना क्रॉप वेबसाइट लांच करने की तैयारियां शुरू कर दी है. इसकी पुष्टि खुद कलेक्टर भव्या मित्तल ने की है।

आकाशवाणी के लिए बुरहानपुर से गणेशकुमार बाविस्कर की रिपोर्ट।

नदी जोड़ो परियोजना-मुख्यमंत्री

मुख्यमंत्री **प्रा. यादव** ने बताया कि मध्यप्रदेश और राजस्थान को समृद्ध बनाने वाली पार्वती-कालीसिंध-चंबल नदी जोड़ो परियोजना के लिये त्रि-स्तरीय अनुबंध प्रधानमंत्री नरेन्द्र मोदी की मौजूदगी में 17 दिसम्बर को जयपुर में होगा। इससे मालवा और चंबल क्षेत्र के 11 जिलों के 2012 ग्रामों की तस्वीर और तकदीर बदलेगी। यह परियोजना गुना, शिवपुरी, सीहोर, देवास, राजगढ़, उज्जैन, आगर-मालवा, इंदौर, शाजापुर, मंदसौर एवं मुरैना के किसानों को सिंचाई के लिये भरपूर पानी और पेयजल की उपलब्धता सुनिश्चित करेगी। मुख्यमंत्री ने बताया कि परियोजना की अनुमानित लागत 72 हजार करोड़ है, जिससे प्रदेश में लगभग 6 लाख 13 हजार हेक्टेयर में सिंचाई हो सकेगी। इससे 40 लाख किसान परिवार लाभान्वित होंगे।

राष्ट्रीय खेल-उत्तराखंड

उत्तराखंड के मुख्यमंत्री पुष्कर सिंह धामी ने देहरादून में कल 38वें राष्ट्रीय खेलों के प्रतीक-चिह्न, शुभंकर, गान, जर्सी और मशाल का अनावरण किया। इस अवसर पर केंद्रीय युवा कार्यक्रम एवं खेल मंत्री **प्रा. मनसुख मण्डाविया** ने कहा कि प्रधानमंत्री नरेन्द्र मोदी का लक्ष्य भारत को खेलों में महाशक्ति बनाना है। उन्होंने कहा कि सरकार खेल नीति में लगातार सुधार कर रही है।

38वें राष्ट्रीय खेल 28 जनवरी से 14 फरवरी 2025 तक उत्तराखंड के देहरादून, टिहरी, हरिद्वार, रुद्रपुर और हल्द्वानी में होंगे।

मौसम

प्रदेश में लगातार बर्फीली हवाएं चल रही है, जिससे पचमढ़ी और शहपोल के कल्याणपुर में न्यूनतम तापमान एक डिग्री सेल्सियस तक पहुंच गया। उमरिया, मण्डला, शाजापुर के गिरवर और अमरकंटक में भी तापमान 2 से 3 डिग्री दर्ज किया गया है। प्रदेश के भोपाल, सीहोर, शहपोल, जबलपुर में तीव्र शीतलहर का प्रभाव बना हुआ है।

भोपाल में कल न्यूनतम तापमान 4 दशमलव 2 डिग्री सेल्सियस दर्ज किया गया।

अब कुछ समाचार संक्षेप में

- मध्यप्रदेश जनजातीय संग्रहालय भोपाल में कल “संभावना” गतिविधि का आयोजन किया गया। जिसमें परण राज भाटिया, भिलाई और संजना गुहा बिहार द्वारा भजनों की प्रस्तुति के साथ मटकी और करमा नृत्य की प्रस्तुति दी गई।
- उमरिया जिले की आदिवासी चित्रकार पद्म श्री जोधइया बाई का कल निधन हो गया। मुख्यमंत्री ॥. मोहन यादव ने कहा कि 86 वर्षीय जोधइया बाई ने देश-विदेश में बैगा चित्रकला को पहुँचाने में महत्वपूर्ण योगदान दिया।
